

॥ శ్రీ ॥

అథ శ్రీ త్రివిక్రమపండితాచార్యసుత శ్రీ నారాయణపండితాచార్యవిరచితః

॥ శ్రీ మధ్వవిజయః ॥

౯. నవమః సర్గః

చోదయంతమథ గంతుమాదరాత్ తత్ర ధర్మజమజం ప్రణమ్య సః |  
సౌఖ్యతీర్థకవిలోకనాయకో వేదనాయకపురస్సరో యయా ॥ ౯.౧ ॥

ఆశ్రమాంతరమవాప్య కృష్ణతః శ్రావ్యమేష సకలం చ శుశ్రువాన్ |  
చిత్తవృత్తిమనువృత్తిమాన్ గురోః సాధ్వవేత్య గమనోన్ముఖో ౭భవత్ ॥  
౯.౨ ॥

మందహాసమ్మదుసుందరాననం వందనీయమభివంద్య సత్పతిమ్ |  
ప్రాజ్ఞమౌలిమణిరభ్యనుజ్ఞయా తస్య తావదగమన్మహామతిః ॥ ౯.౩ ॥

తస్య వల్లభతమా౭౭స వాసభూః మానసాత్ పృథులమానసస్య నో |  
నాత్యజత్ క్షణమపి హ్యసావిదం నైష నాథవిరహీ తతో ౭భవత్ ॥ ౯.౪ ॥

వీరదృష్టికృతసింహవిభ్రమః శాంతదృష్టికృతశాంతసమ్మదః |

తత్రతత్ర పథి పథ్యవిభ్రమః పర్వతాదవతతార సర్వధీః || ౯.౫ ||

వానరేంద్ర ఇవ తీర్ణవారిధిః వాసుదేవ ఇవ రత్నరాజవాన్ |  
భీమసేన ఇవ సూనవర్యహృత్పిర్వతిం స్వజనమానినాయ సః || ౯.౬ ||

అగ్నిశర్మముఖపంచషైర్ధ్యజైః అన్నమాహృతమలం పృథక్ సమమ్ |  
కృత్స్నమాదదయమిత్యవిస్మయః కృత్స్నమత్తుమలమేష హి క్షయే ||  
౯.౭ ||

వ్యాసదేవహృదయాతివల్లభం వాసుదేవమగణయ్యసద్గుణమ్ |  
సాధయత్ సకలదోషవర్జితం జ్ఞానభక్తిదమనంతసౌఖ్య దమ్ || ౯.౮ ||

ఉక్తముక్తమభిధేయముత్తమం వేదవాక్యమనువాదయన్ముహుః |  
వ్యంజయత్ స్మృతివచోభిరంజసా తస్య చార్థమతియుక్తయుక్తిమత్ ||  
౯.౯ ||

బాలసంఘమపి బోధయద్ భృశం దుర్నిరూపవచనం చ పండితైః |  
అప్రమేయహృదయం ప్రసాదవత్ సౌమ్యకాంతి చ విపక్షభీషణమ్ ||  
౯.౧౦ ||

అస్తదూషణమవంధ్యభాషణం లక్షితం సకలలక్షణైః సమమ్ |  
మాననీయమపి నాకినాయకైః రూపమన్యదివ ధన్యమాత్మనః || ౯.౧౧ ||

ఎకవింశతికుభాప్యదూషకం బ్రహ్మసూత్రగణభాప్యమద్భుతమ్ |  
అప్యదూప్యమతనోదనంతధీః భూతభావిభవదాత్మభిః క్వచిత్ || ౯.౧౨ ||

గాంగమంగలతరంగభంగదప్రాంతసుశ్రీహారివేశ్మకృత్సమః |  
యద్గతైకతమవర్ణలేఖకః సత్యతీర్థ ఇహ భాప్యమాలిఖత్ || ౯.౧౩ ||

తత్ర దేవమభివంద్య యాతవాన్ స్వామినో వచనగౌరవాద్ ద్రుతమ్ |  
సానుగో వివిధభూరతీత్య గోదావరీతటమగాదలేశధీః || ౯.౧౪ ||

ప్రాజ్ఞవిత్తమయమాప్తుమాగతైః పండితైర్ద్వినవశాఖిభిః శ్రుతీః |  
ప్రస్తుతా అభిదధౌ పరీక్షకైః షట్ చ తత్ర సమయానఖండయత్ || ౯.౧౫ ||

తే పృథక్పృథగముం స్వశాఖయా దర్శనేన చ పరీక్ష్య నిర్జితాః |

సర్వవిత్ త్వమసి ముఖ్యతః కవే నాస్తి తే సదృశ ఇత్యథాబ్రువన్ || ౯.౧౬  
||

యస్త్రయీసకలపక్షశిక్షకః తత్ర సంసది వరిష్ఠసమ్మతః |  
శోభనోపపదభట్టనామకః పూర్ణసంఖ్యమనమన్ముహుర్ముదా || ౯.౧౭ ||

యస్తు తార్కికశిఖామణిః సుధీః వర్తమానసమయాన్ నిరాకరోత్ |  
వేదభారతపురాణనిష్ఠితో భాష్యమేతదశృణోత్ స మధ్వతః || ౯.౧౮ ||

నాపరేషు రతిమాయయౌ క్వచిద్ భాష్యమద్భుతమిదం స శుశ్రువాన్ |  
నారవిందమకరందమాప్తవాన్ అచ్ఛపిచ్ఛ ఇవ వాంఛతీతరత్ || ౯.౧౯ ||

తత్రతత్ర స సుసభాసు భాసురో నందితీర్థసమయోక్తయుక్తిభిః |  
వాదినో విశకలయ్య తాన్ సమాక్రమ్య వాచముచితాముదాహరత్ ||  
౯.౨౦ ||

చూర్ణకృద్వివిధశంఖచూర్ణకః చూర్ణనాయ బహుధాఽప్యశక్నువన్ |  
అత్యజద్ విఫలధీః ప్రదక్షిణా వర్తవారిజమనర్హ మప్యహో || ౯.౨౧ ||

అప్రమేయమతిశాస్త్రమీదృశం యస్త్వజత్యుపనతం సుదుర్లభమ్ |  
తస్య తుల్యమతిరేష దుర్జ్ఞానో నాథవాఽస్య సదృశోఽస్తి నీచధీః || ౯.౨౨  
||

కోఽపి తం గుణవిశేషవిచ్ఛ విక్రీయ భూరిధనమాప పూరుషః |  
న హ్యనర్హగుణమూల్యమాప్యతే భాగ్యదైవమిహ యోగ్యతానుగమ్ ||  
౯.౨౩ ||

వ్యక్తమున్నతిమితోఽప్యయం జనః తస్య యన్న లభతేఖిలం ఫలమ్ |  
స్తోకమానసతయా తతో వ్రజేత్ తస్య హంత పురుషస్య తుల్యతామ్ ||  
౯.౨౪ ||

క్రీతవాన్ నరపతిర్మహాదరం సాదరం పునరుదారచేష్టితః |  
అర్చయన్ సతతమాప సంపదో యా న తా వచనచిత్తగోచరాః || ౯.౨౫  
||

శాస్త్రకల్పకతరోరముష్య కః ప్రాప్నుయాత్ సకలమప్యహో ఫలమ్ |  
యస్తముత్తమగుణం విడంబయేద్ ఇత్యుదీర్య స జనానరంజయత్ ||  
౯.౨౬ ||

నేద్భుశైః కవిభిరేవ కేవలం హంత పూజ్యచరణోఽభ్యపూజ్యత |  
శర్వశక్తగురుపూర్వదైవతైః అప్యలం సుసమయొద్గమోత్సవే || ౯.౨౭ ||

నిమ్నభూరివ సతీః ప్రజా వ్రజన్ వారిదర్తురశనైరపూరి సః |  
ప్రాజ్యతాపహరదర్శనాంబునా తుంగదేశమివ దుర్జనం తు నో || ౯.౨౮ ||  
||

కర్మభిః సకలలోకకౌతుకైః మానితః పథి జనైః సమాగతః |  
సన్ననామ శివనామకీర్తనం రాజతాసనపురే విరాజితమ్ || ౯.౨౯ ||

అచ్యుతప్రమతిరచ్యుతప్రియం తం దశప్రమతిమాగతం తదా |  
వందమానమవలోక్య యాం ముదం ప్రాప్తవాంస్తదవధిర్న విద్యతే || ౯.౩౦ ||  
||

ప్రీతిమార్గయతిరుత్తమాం పురా ప్రేషితాప్రతిమభాష్యద్భగ్గ్ యయా |  
అప్యతోఽతిశయినీం శుచిస్మితం తం విలోక్య సుచిరాద్ దిదృక్షితమ్ ||  
౯.౩౧ ||

పూర్ణదృష్టిజలధేర్గ్రహీతవాన్ భాష్యసంజ్ఞమమృతం సుఖావహమ్ |  
చిత్తమేష యతిరాడ్ఘనాఘనో గ్రాహయంశ్చ మనుజాన్ ముమోచ నో ||  
౯.౩౨ ||

సానునీతిరథ నీతిమానయం భాష్యసద్గుణగణానవర్ణయత్ |  
శోభనాయ గురవే స్వభావతః కాలతః కుమతలీనబుద్ధయే || ౯.౩౩ ||

ఉక్తిభిస్తమసకృత్ సుయుక్తిభిః బోధయన్ బహుశధీః ప్రసంగతః |  
స్థేయసో భిషగివాస్య హృద్గతం మూలదోషమరుచేరచింతయత్ ||  
౯.౩౪ ||

దక్షపక్షవిహృతేన తాడయన్ భీషయన్ సమధికస్వరశ్రియా |  
హంసరాట్ కలిమలం నిరాకరోదేకదృష్టిమివ మానసాద్ గురోః || ౯.౩౫ ||  
||

నిష్కళంకమివ చంద్రమండలం పుండరీకమివ పుల్లతాం గతమ్ |  
వారి శారదమివ ప్రసాదవత్ చిత్తమచ్యుతమతేర్బృశం బభౌ || ౯.౩౬ ||

ఆననంద స హి మధ్యశాస్త్రమాకర్ణయన్ కుసమయాగ్రహీ పురా |

మోహపీతలవణోదకౌ ముహుః ప్రాక్ పిపాసురమృతం పిబన్నివ || ౯.౩౭

||

విస్తృతాంతరవియత్నదౌ యతీ ఆస్యతాం సుసమయప్రకాశనాత్ |  
తౌ యథా విధురవీ అహో అహో రాత్రమప్యరుతమో నృమోహకమ్ ||

౯.౩౮ ||

సజ్జనాన్ సహ మహాదరేణ నృన్ పాపినాం ప్రకృతితోఽప్రియాకృతి |  
దారుణాఘగణదారణం స్మ స గ్రాహయత్యపి సుదర్శనద్వయమ్ ||

౯.౩౯ ||

నన్వనన్యశరణాత్మనాం సతాం సిద్ధివిఘ్నముఖదోషభేషజమ్ |  
ఐచ్ఛదచ్ఛలదయోదయాదయం రూప్యపీఠపురగః కదాచన || ౯.౪౦ ||

గోపికాప్రణయినః శ్రియఃపతేః ఆకృతిం దశమతిః శిలామయీమ్ |  
శిష్యకైస్త్రిచతురైర్జ్జలాశయే శోధయన్నిహ తతో వ్యగాహయత్ || ౯.౪౧ ||

స్పర్శనాద్భగవతోఽతిపావనాత్ సన్నిధానపదతాం గతాం హరేః |  
త్రింశదుద్యతనరైః సుదుర్ధరాం లీలయాఽనయదిమామసౌ మఠమ్ ||



౯.౪౨ ||

మందహాసమ్బుదుసుందరాననం నందనందానమతీంద్రియాకృతిమ్ |  
సుందరం స ఇహ సన్న్యధాపయద్ వంద్యమాకృతి శుచిప్రతిష్ఠయా ||

౯.౪౩ ||

మానినోఽపి హి వశీచకార యో దైవతప్రతిభయాఽఽత్మనః ఖలః |  
యాయజూకగుణమాత్మనః స్మరన్ యో జరాఘటితగోత్ర ఉచ్యతే ||

౯.౪౪ ||

ఆత్మనః ప్రియతమక్రతోరముం పాపపూరుషమవేత్య ఘాతుకమ్ |  
తం నిరస్య జనమప్యథాహితం సర్వభూధరసమర్థపూర్వకమ్ || ౯.౪౫ ||

విశ్వవిస్మయకరః స్వతేజసా వంద్యమానచరణః పునర్జనైః |  
చిత్రదిగ్విజయకీర్త్యకీర్తిమాన్ మోదయన్ననుదినం నిజాః ప్రజాః || ౯.౪౬

||

వాసుదేవదయితో మహిష్ఠధీః వాసుదేవమథ సాధ్యయాజయత్ |  
ధర్మసూనుమివ ధార్మికం పురా భీమమూర్తిరయమేవ భూసురమ్ ||

౯.౪౭ ||

యాజ్యయా సముచితానువాక్యయా సప్రవర్గ్యవిభవైరభిష్టవైః|  
విశ్వవేత్తురనుజోఽత్ర హోతృతాం ప్రాప్య దైవతతతీరతోషయత్ || ౯.౪౮  
||

స ప్రయుజ్య నిశితా నిశాతధీః వైశ్వదేవవరశస్త్రసంతతీః |  
రాక్షసాసురనిరాసకృత్ సురాన్ వీరవర్య ఇవ భాగమాపయత్ || ౯.౪౯ ||

వాయునా త్రిరపి పూర్వపాయినా సర్వదైవతజితా తరస్వినా |  
యోఽపరోక్షవపుషోఽప్యపేక్షితః కోఽత్ర వర్ణయతి తం మహాక్రతుమ్ ||  
౯.౫౦ ||

బ్రహ్మవేదననివిష్టచేతసాం కర్మ తత్ర కరణాంతరం భవేత్ |  
జ్ఞాపయన్నితి పరాత్మవేదకః కర్మ ధర్మమపి స హ్యచీకరత్ || ౯.౫౧ ||

యానియాని చరితాని యానియానీరితాని చ మనోహరాణ్యహౌ|  
తానితాని చ వితానిచేతసో విశ్వవిస్మయకరాణి భాంతి హి || ౯.౫౨ ||

సరస్వతీర్వుత్తికరీః శరీరిణాం అతీత్య బహ్వీః సమతీతగోత్రకః |  
పురేవ కృష్ణప్రియమాపదశ్రమం పృథుప్రబోధః పునరుత్తమాశ్రమమ్ ||  
౯.౫౩ ||

సహభోగమనన్యలభ్యమస్మై హనుమద్రూపవతే దదౌ పురా హి |  
అనవేక్ష్య పరం స్వభీష్టకర్తే ప్రతిదాతుం హరిరైధయత్ తమేవ || ౯.౫౪ ||

ప్రణమ్య గురుమాదరాదథ నియోగతో యోగ్యతః  
స తస్య జగతాం హితం విదధతో గతః సానుగః |  
మహిష్ఠహృదయో మహామహిమసింధురానందతో  
నిజైరభిగతోఽనమద్ రజతపీఠవాసం హరిమ్ || ౯.౫౫ ||

|| ఇతి శ్రీమత్కవికులతిలక త్రివిక్రమపండితాచార్యసుత  
నారాయణపండితాచార్యవిరచితే శ్రీమద్భవిజయే  
ఆనందాంకితే నవమః సర్గః ||